



FISKIMÁLARÁÐIÐ

Løgtingið
Postboks 208
110 Tórshavn

Stjórnarskrivstovan
5. mars 2019
Mál: 19/00113-4
(at tilskila í svari)

Tygara skriv: 52/2018

Svar til § 52a fyrispurning nr. 52/2018 frá Bárði Kass Nielsen, løgtingsmanni

Fyrispurningur um íslandskvotuna hjá línuflotanum, settur landsstýrismanninum í fiskivinnumálum, Høgna Hoydal (at svara skrivliga eftir TS § 52a)

1. Nær kann man vænta, at fiskiveiðiavtalan við Ísland fyri árið 2019 er komin upp á pláss?
2. Hvussu metir landsstýrismaðurin, at politiska støðan er millum grannalondini Føroyar og Ísland í dag?
3. Hvarjar fylgjur vil tað fáa fyri føroyska línuflotan, um hesi skip ikki sleppa í íslendskan sjógv at fiska sína íslandskvotu í ár?

Svar:

Til nr. 1.

Samráðingar hava verið við Ísland síðani á sumri 2018 um eina nýggja rammuvavtalu at skipa fiskiveiðisamstarvið eftir, men enn er ikki komið á mál. Tingingar hava eisini verið um eina fiskiveiðiavtalu fyri 2019, men heldur ikki er komið á mál í teimum samráðingunum. Samband er millum partarnar um málið.

Til nr. 2.

Viðurskiptini millum grannalondini og brøðratjóðirnar Føroyar og Ísland eru serlig og søguliga sterk, og í mongum altjóða viðurskiptum draga londini somu línu. Londini hava tó sjálvsagt eisini ymisk áhugamál á fleiri økjum og í tvílandasamstarvi, men royna altíð at loysa tey við neyvum og virðiligum samráðingum. Seinastu árin hava avbjóðandi samráðingar verið við Ísland, har londini hava ymisk áhugamál á fiskivinnuøkinum og viðvíkjandi Hoyvíkssáttmálanum. Hesi mál verða eisini mýkt, og roynt verður at finna semju við virðiligum samráðingum til frama fyri langtíðar áhugamálini hjá báðum tjóðum.

Til nr. 3.

Sum spyrjarin vísir á í viðmerkingunum til spurningarnar, hava Føroyar í mong ár kunnað fiskað 5.600 tons av botnfiski í íslenskum sjógv. Herav er parturin av toski síðani 2015 tvífaldaður og hækkaður upp í 2.400 tons.

Høgna Hoydal
landsstýrismaður

Ministry of Fisheries